



IL-WELFARE U L- ESKLUŻJONI SOĊJALI

Form 4 Option



Is-sigurtà soċjali u l-eskluzjoni soċjali

“Everyone has the right to a standard of living adequate for the health and well-being of himself and of his family, including food, clothing, housing and medical care and necessary social services, and the right to security in the event of unemployment, sickness, disability, widowhood, old age or other lack of livelihood in circumstances beyond his control.”

Article 25 – The Universal Declaration of Human Rights

Definizzjoni ta' welfare

Bit-terminu “welfare state” nifhemu stat fejn il-gvern ikollu r-responsabilità taċ-ċittadini u jara li huma għandhom opportunità ndaqs, aċċess għar-riżorsi umani bħal reżidenza (djar), kura tas-saħħa, edukazzjoni kif ukoll xogħol.

T.H. Marshall jiddiskrivi l-istat tal-welfare bħala wieħed li għandu demokrazija, welfare u kapitaliżmu.

Għalhekk il-welfare huwa mezz ta' ħarsien soċjali.

Forom differenti ta' faqar


Il-faqar huwa kundizzjoni soċjali fejn m'hemmx rizorsi bażiċi biex wieħed jgħix jew jilħaq il-livell ta' għejxien bażiku tas-soċjetà.

Sfortunatament, ħafna nies li jgħixu fil-faqar ibatu minn ġuħ, nuqqas ta' edukazzjoni u kura tas-saħħa u għalhekk huma jinqatgħu mis-soċjetà.

Il-faqar jiġi meta l-ġid u r-rizorsi mhumiex imqassma ndaqx bejn il-pajjiżi.

Nies ta' kulur skur, nisa u tfal huma l-aktar nies vulnerabbli li jistgħu jaqgħu fil-faqar, madwar id-dinja.

Ħafna soċjologi jemmnu li hemm tipi differenti ta' faqar.



1. Faqar Assolut

Wisq probabi meta persuna tisma“ bil-kelma faqar jiġiha f’rasha persuna li m’għandha xejn, speċjalment fuq bażi globali.

Għalhekk faqar assolut ifisser meta persuna għandha nuqqas ta’ riżorsi biex tilhaq l-aktar livell ta’ għejxien bażiku. Persuna li tgħix f’faqar assolut għandha nuqqas kbir ta’ ikel, ħwejjeġ u reżidenza. Dawn il-karatteristiċi huma l-istess anke f’pajjiżi differenti jiġifieri bniedem li qed jgħix fil-faqar assolut f’Malta, jekk imur ġo pajjiż ieħor xorta ħa jibqa’ fl-istess sitwazzjoni.



Bniedem fil-faqar assolut għandu nuqqas ta’ riżorsi bħal ikel, ħwejjeġ u reżidenza. Jekk imur ġo pajjiż ieħor huwa xorta ħa jibqa’ kkunsidrat bħala wieħed fqir.

2. Faqar Relattiv

Il-faqar relattiv ivarja skont il-post ta' fejn wiehed jgħix dan għaliex jiddependi fuq l-ekonomija soċjali u l-kuntest ta' fejn wiehed jgħix.

Faqar relattiv jeżisti meta persuna m'għandhiex biżżejjed riżorsi biex tilhaq il-livell minimu skont l-istandard tas-soċjetà fejn tgħix. Pereżempju f'Malta li jkollok sistema ta' plumbing hija kkunsidrata bħala bżonn. F'ċertu tribujiet fl-Afrika dan mhux bżonn. Għalhekk persuna li toqgħod Malta li m'għandhiex dan hija kkunsidrata bħala persuna li tgħix fil-faqar relattiv. Filwaqt jekk din il-persuna tkun tgħix fi tribu fl-Afrika ma tkunx ikkunsidrata bħala waħda fil-faqar. Għalhekk irridu nżommu f'moħħna li l-faqar relattiv huwa dipendenti minn pajjiż fejn wiehed ikun qed jgħix.

Jezizti faqar materjali fejn persuna ikun nieqes mil-flus u mil-materjalizmu u faqar soċjali meta persuna jkun imwarrab mis-socjeta.

L-effetti tal-faqar fuq is-soċjetà.

Il-faqar ma jhallix effett fuq l-individwu biss iżda jhalli effett fuq in-nies tal-madwar ukoll (is-soċjetà).

L-effetti fuq it-tfal.

Inqas nutrijenti: Minhabba l-faqar hemm aktar ċans li jkun hemm problemi fit-trobbija. Il-ġenituri ma jkunux jistgħu jixtru ikel bnin biżżejjed għat-tfal tagħhom. Għalhekk f'ċertu pajjiżi naraw mard relatat ma' nuqqas ta' ikel bnin.

Mard: Minhabba li ħafna mard jiġi evitat permezz ta' tilqim, meta hemm il-faqar, u t-tilqim mhux qed jingħata, hemm aktar ċans ta' mard.

Illitteriżmu u nuqqas ta' edukazzjoni: Tfal li ġejjin minn familji foqra ma tantx ikollhom kuraġġ li jkomplu jitgħallmu l-iskola. F'ċertu soċjetajiet huma jaħdmu għall-ġenituri tagħhom biex b'hekk ikunu jistgħu jgħixu. Għalhekk it-tfal ikunu imċaħħda minn edukazzjoni.

Korruzzjoni: il-faqar iġib miegħu l-korruzzjoni. Fil-faqar, in-nies xi kultant jipprovaw jaqilgħu l-flus billi jagħmlu affarijiet illegali.

Kriminalità: F"soċjetà fejn hemm ħafna faqar naraw li hemm aktar vjolenza u kriminalità bħal serq u qtil, u dan jaffettwa lis-soċjeta b"mod negattiv.

Indikaturi tal-faqar

Hemm diversi sintomi li jindikaw il-faqar fil-pajjiż.

Il-Livell ta' Edukazzjoni,

Il-Kura tas-Saħħa

L-Impjieg

Id-Dħul,

L-Ambjent U l-Akkomodazzjoni

Il-Forniment tal-Ikel

Persuni li jgħixu f'riskju ta' faqar

